

ሓይልታት ጸጥታ ሱዳን፡ ናይ ህግደፍ 3- መኽዘንን ዘይሕጋዊ ንብረትን ወሪሶምዎ።

4- አባላት 09 አሲርም ስለምንታይ?

ብዕለት 12/ የካቲት/ 2021 ጸጥታ ሱዳን፡ ኣብ ከሰላ ፖርት- ሱዳን ሓልፋ ዝርከብ 3 - መኽዘን ናይ ሱዳናዊ ራሻይዳ ብሃንደበት ፈቲሾምዎ። ምስኡን ምስ ዘይሕጋዊ ትካል 09 ዝተኣሳሰሩ 4- ውልቕሰባት እዉን ንመንበሪ ዝዛን ስርሖምን ተፍትሽ ኣካይዶም። ስለዚ ጸጥታ ሱዳን ኣብ ኩሉ ቦታት ዝጸንሖም ንብረት ህግደፍ ወሪሶምዎ። ምንቕስቕስ መንእሰያት ኤርትራ /ንሓርነትን - ደሞክራሲን/ ንዘይሕጋዊ አሰራርሓ ንግዳዊ ትካል ቀይሕ ባሕሪ- 09 ብጸጥታ ሱዳን ዝተታሕዘ ንብረትን ንምቕላዕ ዝመጽኖዑ ኣካይዶ። ውጽኢት መጽናዕቱ ድማ ንህዝቢ ቕኑዕ ሓበሬታ ከቕርብ፡ ኣብ 2- ሰንጠረዥ ከፊልና ብዝርዝር ነቕርቦ ኣለና።

1. ከሰላ፡ ኣብ መኽዘን ራሻይዳ ሳልም (አቡ ዑብይዳ) ዝጸንሖ ንብረት ህግደፍ ተታሒዙ።

ተርታ ቕጽሪ	ዝተታሕዘ ንብረት ብዓይነቱ መፍለይ	ዝተታሕዘ ንብረትን ዋግኡን ብዶላር አመሪካ USD
1	ጎማታት ማኪና ቡብዓይነቱ	ዶላር/ 358, 900
2	ሽኮር	>>> 80. 000
3	ተለቪዥን TV	>>> 145. 000
4	ዘይቲ	>>> 167, 000
5	ቡብዓይነቱ መቐያየሪ ኣቕሑት መኪና	>>> 240. 000 -
ድምር	ቡብዓይነቱ ንብረት	ድምር USD - ዶላር፡ 990,000

መብርሂ፡ (1) ሳልም ሓሚድ (አቡ-ዑብይድ) ካብ ብሄረ ራሻይዳ ዝውለድ ሱዳናዊዮ። ሓምደ (አሞራ) ዝበሃል ሓዲ ካብ ሓለፍቲ ስለያ ኤርትራ (ምክትታል ዶባት) ቕድሚ 6 ዓመት እዩ ወዲቡዎ። አሞራ ኣብ ስለያ ምክትታል ዶባት ኣብ ተሰነይ ድሬሳ፡ መከሰራት ሓፊር ሓምዳይት ዝበሃሉ ቦታታት ዝንቐሳቐስ ዝነበረ ንዘሎን ዉሩይ ሸም ዘለዎ ረቂቕ ሰላይ እዩ።

- **ዕላማ ውዳቤኡ፡** ሳልም (አቡ-ዑብይድ) ድማ ምስ ንግዳዊ ትካል 09 - ኣብ ዘይሕጋዊ ንግድን ኣብ ጸጥታዊ ጉዳይን ክዋፈር ኣብ ውሽጢ ሱዳን ክሰርሖ ወዲቡዎ ተሰማሚዖም። ሱዳናዊ ሳልም (አቡ ዑብይድ) ድማ ረብሓ ከምዘለዎ ተረዲኡ ነቲ ኣጋጣሚ ተጠቒሙ ኣብ ኤርትራ ክሳብ ተሰነይ ባጽዕይ መላለስ ነይሩ። ኣብ ውሽጢ ሱዳን ድማ ኣብ ከሰላ፡ ሓልፋን ዓቢይቲ መኽዘናት ሃኒጹ። ካብ ከሰላ ክሳብ ፖርት ሱዳን፡ ሰዋክን ዓጊግ ዘይሕጋዊ መስመር ንግድን ኮንትራባንዶን ዘርጊሑ ዝንቐሳቐስ፡ ዓቢ ርእሰማል ዘዋፍር ነጋዳይ ነይሩ። ኣብ ሱዳን ምስኡ ይኹን ምስ 09 ዝሰርሖ ዝነበሩ ገለ ሰባት ምስተኣሰሩ ግና ብቕጽበት ተሰዊሩ ክሳብ ሕጂ ኣቢይ ከምዘሎ ኣይፍለጥን።
- **ስለዚ፡** ሱዳን ነዊሕ ጸጥታዊ ምክትታል ገይሮም፡ 3 - መኽዘን ናይ አቡ- ዑብይዳ ብሃንደበት ፈቲሾምዎ ዝተረኸበ ንብረት ህግደፍ ከምዘወረሱዎ ኣብ ላዕሊ 1ይ ሰንጠረዥ ተገሊጹ ኣሎ። እዚ ዝስዕብ ድማ ናይ ውልቕ ሰባት 2ይ ሰንጠረዥ እዩ።

2. ብጸጥታ ሱዳን ተፈቲሹ፡ ኣብ መንበሪ አባይትን ስርሖም ዝተታሕዘ ንብረት ህግደፍ።

መለኻ ስም	ዝተታሕዘ ንብረት ብዶላር - አመሪካ	ወርቕ ብግራም	ዝተታሕዘ ዘይሕጋዊ ንብረት
1	ዓብይል መንዕም ጃስር ዓብይላ	280, 000 - ዶላር	-----
2	ተ/ጋ ተመስገን ተስፋ-ገርግሽ	120, 000 - ዶላር	-----
3	ትርሓስ ንብሪሂወት ንብረአምላኽ	79, 000 - ዶላር	2, 300 ግራ ወርቕ
4	ዓብይላ ዓሊ ማሕመድ	279, 000 - ዶላር	-----
	ናት 4- ሰባት ቡብዓይነቱ ንብረት	758, 000- ዶላር	1, 300 ግራም
			2 - ብረት ሸጉጥ፡ 1- ሳተላይት ተለፎን

ዝርዝር ሙብርሃ: (1) ትርጉሙን ገብረሂወት ገብረአምላክ ፡ አባል ገይ ዙርያ ሃገራዊ አገልግሎት ነይራ ተጣይሳ፡፡ ምስ ንግዳዊ ትካል 09 - ተሰማሚዓ ንሱዳን፡ ምብራቕ አፍሪቃ ዱባይን ካልኦትን ትመላለስ ዘይሕጋዊት ዓባይ ናይ ወርቅ ነጋዲት እያ፡፡

- ንሳ ካብ 2011 ጀሚራ ኣብ ሱዳን ከተማ ካርቱም፡ ኣብ ከባቢ ማዕሙራ ዝርከብ መድረስት ኣል ሁንድ (ቤት-ምህርቲ ህንዲ) ትቕመጥ ኣላ፡፡ ስለዚ፡ ጸጥታ ሱዳን ብዝገበሩዎ ተፍትሽ፡ ኣብ ኢድ ትርጉሙን ዝተረኸበ ዘይሕጋዊ ንብረት 79, 000 ሺሕ ዶላርን 2, 3000 ግራም ወርቅን ናይ ህግደፍ ሒዞ ስለዝጸንሑት ከኣ፡ ብመንግስቲ ሱዳን ከምዝተወርሰ ተፈሊጡ ኣሎ፡፡
- **ቢንያም** ገብረሂወት ገብረአምላክ ዝበሃል ካልኦት ሓደ **ሓወን** ድማ፡ ኣብ ሱዳን ምስ ንግዳዊ ትካል 09 - ኣብ ጸሊም ዕዳጋ ተዋፊሩ ዘይሕጋዊ ሸርፊ (ሓዋላ) ከምሰርሕ ይፍለጥ፡፡ ስለዚ
- ትርጉሙን ትኹን ሓዋ ቢንያም ነዚ ንግዳዊ ዕድል ብቐሊሉ ኣይረኸቡዎን፡፡ እቲ ቐንዲ ምኽንያት ሳባ ገብረሂወት ገብረአምላክ ትበሃል ሓፍቶም፡ ካብ ጀነራል ፍሊጶስ ወልደሃንስ ኣብ ልዕሊ ቻል -ኪዳኑ ብጎኒ (2) ክልተ ቐልዑ ዝወለደት ሰብ እያ፡ ምስ ሓፍታ ብሓባር ኣብ ሱዳን ከተማ ካርቱም፡ ኣብ ከባቢ ማዕሙራ ዝርከብ መድረስት ኣል ሁንድ (ቤት-ምህርቲ ህንዲ) ትቕመጥ ኣላ፡፡

3. ኣብ ቤት ማእሰርቲ ሱዳን ተታሕዚዞም ዘለዉ ኣባላት ንግዳዊ ትካል ህግደፍ 09:

1. ብዕለት 15/ የካቲት/2021 ዓብደልሙንዕም ጃስር ዓብደላ ኣብ ኮበር ቤት ማእሰርቲ ከምዘሎ ይፍለጥ፡፡
 2. 19/ የካቲት/ 2021 ተ/ጋ ተመስገን ተስፋገርግሽ ኣብ ኮበር ዝተባህላ ቦታ ተኣሲሩ ከምዘሎ ይሕበር፡፡
 3. ትርጉሙን ገብረሂወት ገብረአምላክ ተኣሲራ ነይራ፡ ግና ዕለት 27/ የካቲት/2021 ኣቶ እስማዒል ኣቡብከር ዝበሃል ሃብታም ሱዳናዊዮ ተዋሒሱዎ ካብ ቤት ማእሰርቲ ወጺኦ ኣላ፡፡ ምኽንያቱ እስማዒል ኣብ ዱባይ ዓቢ ናይ ወርቁ መሸጢ ድኻን ስለዘለዎ፡ ኣብ ሹቕ ኣል ዓረቢ ካርቱም ድማ ዓቢ መከፋፈሊ ወርቅ ዝውንን ሱዳናዊ ምስ ትርጉሙን ንግዳዊ ርክብ ኣለዎም እዮ፡፡
 4. ዕለት 13/ የካቲት/2021 - ዓብደላ ዓሊ ማሕሙድ ተታሕዚ ኣብ ኮበር ቤት ማእሰርቲ ከምዘሎ ይግለጽ፡፡ ስርዓት ዑመር ኣል በሽር ኣብ ስልጣን ዝነበረሉ ግዜ እዉን ዓብደላ ብምስግጋር ኣጽዋር ተኸሲሱ ተኣሲሩ ነይሩ፡፡ ብጸጥታ ህግደፍ ግና ብተዘዋወሪ ኣገባብ ካብ ቤት ማእሰርቲ ከምዝፍታሕ ገይሮምዎ፡፡ ምኽንያቱ ቅድሚ 18 ዓመት ኣብ ማእከላይ ቤት ጽሕፈት ትካል ቀይሕ ባሕሪ ኣስመራ፡ ኣብ ክፍሊ ሕሳብ ተመዲቡ ሰለስተ ዓመት ሰሪሑ ነይሩ፡፡ ተቐይሩ ድማ ኣብ ሱዳንን ሃገራት ኣዕራብን ዝካየድ ዘይሕጋዊ ሸርፊ ህግደፍ የምሓድር ነይሩ ኣብ ሱዳን፡፡
- ሓደ ካብዞም እሱራት ኣብ ግዜ መርመራ ምስ ፖሊስ ሱዳን ተሓባቢሩ፡ ኩሎም እሱራት ናይ ዘይሕጋዊ ንግዳዊ ትካል ቐይሕ ባሕሪ (09) ሰራሕተኛታት ምዃኖም ከምዝኣመነ ይስማዕ፡፡ ብዕለት 05/ መጋቢት/ 2021 - ግና ኣብ ቤት ማእሰርቲ ኮበር ተሰሚሙ ኣብ ትሕቲ ሓለዋ ኮይኑ ይሕከም ከምዘሎ ይሕበር፡፡

4. ምስ ሱዳናዊ ሳልም (ኣቡዕበይድን) 09 ምትእስሳር ዘለዎ ሓለፍቲ ስለዮን፡ ምቕያር ጸጥታዊ ውዳቤን፡

ኣብ ሱዳን ዘይሕጋዊ ንግዲ ቐይሕ ባሕሪ (09) ምክያድ፡ ጸጥታውን ኢኮኖሚያን ውዳቤትን ንምክያድ ተራ ዝተጻወቱ ሓለፍቲ ስለዮ

- (1) ኮለነል ዮናስ ብጸገምላክ፡ ሓላፊ ስለዮን ጸጥታን ምክትታል ዶባት፡፡
- (2) ኮሎኔል ንጉሰ (ድማ) ወኪል ሃገራዊ ድሕነት ጸጥታ 05
- (3) መጀር ሓምደ (ኣሞራ) ሓላፊ ስለዮ ጎሉጅ ክሳብ ድሬሳ፡ መከሰራት ሓፊር
- ወዘተ፡፡ (4) ዓብደላ ዕስማን ሓላፊ ስለዮ ጎሉጅ፡፡ (5) ሸፋ ኣሕመድ፡ ሓላፊ ስለዮ ኣምንሓጀር፡፡ (6)

ፍጹም ሓገስ (ቺቺ) ሓላፊ ስለያ ተኮምብያ፡ አቅዲሙ ሓላፊ ስለያ ከባቢ ጎልጅ ዝነበረ። ስለዚ ገለ ካብቶም ቐንዲ ተዋሳኔቲ ዝነበሩ ሓለፍቲ ስለያ እዮም፡ ኣብ ትሕቲኦም ዝሰርሑ እዉን ነይሮም።

ስርዓት ህግደፍ፡ ኣብ ውሽጢ ሱዳን ዘይሕጋዊ ንግድን ኣሰራርሑን፡ ኣወዳድብኡን፡ ጸጥታዊ ውዳቤኡ እናተቐልጹ ስለዝኸደ ናይ ውደባ ምቕይያር ይገብር ከምዘሎ ምንጭታትና ይሕብሩ፡

1. ዲሳ መሓመድ ዲሳ ከም ኣምባሳደር ኤርትራ ናብ ሱዳን ኮይኑ ክሰርሕ መደብ ከምዘሎ ዲፕሎማሳዊ ምንጭታትና ካብ ኣስመራ ሓቢሮም። ኣብ ሱዳን ዝጸንሑ ኣምባሳደር ኢብራሂም እድሪስ ድማ ናብ ኣስመራ ክምለስ መደብ ከምዘሎ ይሕብሩ። ። ኣባል ጸጥታ ሃገራዊ ድሕነት ዝኾነ ዲሳ መሓመድ ቐድሞ እዉን ኣምባሳደር ኤርትራ ኣብ ሱዳን ኮይኑ ዘገልገለ እዩ። ሓዲ ካብ ቐንዲ የማናይ ኢድ ናይ ኢሰያስ ከምዝኾነ ዝፍለጥ፡ ብስለያዊ ርቐቱን ኣወዳድብኡን ይኹን ብሓያል ዝምድናታቱ ድማ ዝእመነሉ ሰብ እዩ።
2. ኣረፋይነ ብርሃነ (ወዲ ብርሃነ) ኣባል ሃገራዊ ድሕነት እዩ። ንሱ እዉን ከም ሓላፊ ቐንስላዊ ጉዳያት ኤርትራ ኣብ ካርቱም ክሰርሕ ተመዲቡ ከምዘሎ ይገልጹ ምንጭታትና።

ስለዚ ስርዓት ህግደፍ፡ ብጀካቲ ዝተጠቐሰ ናይ ህግደፍ ዘይሕጋዊ ንግድን ጸጥታዊ ውዳቤን ምድኻሙ፡ ብተወሳኺ ድማ ኣብ ዝሓለፉ 3- ዓመታት ኣብ ሱዳን ዝርከቡ ኤምባሲን ቐንስላት ኤርትራ ብሰበይ ሰብካ ብዘመደይ ወዲ ዓደይ ዝፍጠሩ ዘይቐዱስ ዝምድና ከቢድ ብልሽውና ነይሩ። ህዝቢ ቐሬታን ጥርጉንን ክቐርብ ከምዝጸንሑ እዉን ይፍለጥ እዩ። ህግደፍ ነዚ ህዝባዊ ስምዒት ጉልባብ ገይሩ ንምምሕያሽ ብዝብል ምስምስ ኣባላት ሃገራዊ ድሕነት ዝኾኑ ኣምባሳደርን ቐንስልን ከምድብ ከምዝተገደደ ይሕብሩ ፡ ዕላምኡ ኸኣ ብመኩራት ኣባላት ጸጥታ ክትክኦ ዳግመ - ውዳቤ ክገብር ከምዝደለየ ይግለጽ።

3. ዕለት 12/ መጋቢት/ 2021 ብዘይካ ኣብ ማእከላይ ቤት ጽሕፈት ህግደፍ ምስ ናይ ዘባታት ሓለፍቲ ኣኼባ ተኸይዱ ምንባሩ ይሕበር። ካብ ዝተዘረብሉ ሓዲ ኣርእስቲ ድማ፡ ውዳቤታት ንምሕያ ኣብ ዝተፋላለየ ሃገራት ዝርከቡ ወከልቲ ህግደፍ ክቐይሩዎም መደብ ከምዘሎ ከምዝገለጹ ይሕብሩ ምንጭታት ካብ ኤርትራ።
 - ኣቶ ሃይለ (ዘባ) ሓላፊ ህግደፍ ኣብ ሰሜናዊ ቀይሕ ባሕሪ ኣብቲ ኣኼባ ዝሓተቶ፡ ካብ ህዝቢ ዝመጸእ ዘሎ ከበድቲ ሕቶታት ክንምልሽ የጸግመና ኣሎ። ኣብ ኢትዮጵያ ዘሎ ሰራዊት ምክልካል ኤርትራ፡ ብዛዕባ ደቐም ብቐጻሊ ይሓቱና ዘይጥርኑፍ ዝመስል ግና ከቢድ ተቐውሞ ይመጸና ስለዘሎ፡ ናይ ስዉእት ሓበሬታ ክወሃብና ይግባእ ዝብል ቐኑዕ ግና በዳሂ ሕቶ ከምዘልዓለ፡ እቲ ሕቶ ዝድግፉዎ ሰባት ከምዝነበሩ እዉን ተሓቢሩ።

5. መጽናዕታዊ ሓበሬታ ከምዘረጋጸ፡ 5 - ባህርያት ንግዲ ህግደፍን ዘይሕጋዊ ተግባሩን ሳዕቤኑን፡

ንግዳዊ ትካል ህግደፍ ኢኮኖሚያዊ ጥራይ ኣይኮነን፡ ጸጥታውን ፖለቲካውን ውዲት ዘለዎ ስርዓታት ምቕያር ዝሰርሕዮ፡ ምኽንያቱ

- (1) 09 - ወይ ንግዳዊ ትካል ኮርፕረሽን ቐይሕ ባሕሪ ኤርትራ፡ ብህግደፍ ዝውነን ቢልዮናት ዶላራት ዘዋፍር ዓቢ ትካል እዩ። ኣብ ኣስመራ ዘመናዊ ህንጻ ዘለዎ ማእከላይ ኣብያተ ጽሕፈት ኣለዎ። ኣብ ሜዳ ባሕቲ መስከረም ዘሎ ዘመናዊ ህንጻ ባንክ ኣባይቲ ይውንን። ኣብ ነፍሲ ወከፍ ኤምባሲ ፋይናንሻዊ ወኪል መዲቡ፡ ብሂምቦል ዝጽዋዕ ናይ ሸርፊ (ሓዋላ) ብጸሊም ዕዳጋ ይሰርሕ። ኣብ ፊት ፓላሶ ኣባ- ሓበሽ ዘሎ ብጋራጅ ዓምበርቡብ ዝጽዋዕ መሸጥን መጸገንን መካይን ቶቶታ ናቱ እዩ።
- (2) ንግዳዊ ትካል ህግደፍ ናይ ኤርትራ ንግዲ ንምብሓት ክልተ ኣገባብ ተጠቐሞም። ቐዳማይ ብዙሓት ሃብታማት ነጋዶ ኣልሚሱ፡ ርእሰማሎም ኣብ ወጻኢ ከዋፍሩ ኣገዲዱሙዎ። ካልኣይ መረጋገጺ፡ Imported

ካብ ወጻኢ ሃገራት ተሸማቱ ንኤርትራ ዝኣቱ ኩሉ ዓይነት ኣቕሑትን ናይ ምክልኻል ዕድገ ኣጽዋር በዚ ትካል'ዚ ይፍጸም። ካብቶም ናብ ካልእ ሃገራት ዝተዋፈሩ ኤርትራውያን ነጋዶ ኣፈራሪሁ ዲዩ፡ ብኢኮኖሚያዊ ረብሓ ድሊሉ ዲዩ ብጸጥታዊ ኣገባብ ወዲቡ ንገለጹም ዘስርሑም ኣለዉ።

(3) ንግዳዊ ትካል 09 - ኣብ ዲያስፖራ ኣብ ምብራቕ ኣፍሪቃ፡ ኣብ ዱባይን ስዑድን ክሳብ ህዝንድን ቻይናን ዝዘርጋሕ መስመር ንግዲ ኣለዎ። ዘይሕጋዊ ንግዲ ብኮንትራባንዶን ክሰርሕ ከከም ሃገራቱ ሃብታማት ነጋዶ ይውድብ ብሸርክነት ይሰርሕ። ናይ ደቡብ ሱዳን ኣብ ጁባን ካልእ ከተማታት ዝነበረ ወፍሪ ኤርትራውያን ብሓድሕዳዊ ኩናት ከምዝዓነወ ኩሉ ዝፈልጡዮ። ናይ ኑወርን ዲንካን ዝተፈጥረ ዓሌታዊ ግጭት ድማ ህግደፍ ደጋፊ ፕረሲደንት ሳልጻኬር ምንባሩ ኢሲያስ ባዕሉ ተዛሪብሉ ነይሩ።

(4) ኣብ ሱዳን ብሃብታማት ሱዳናውያን፡ ወይ መበቐል ኤርትራ ዘለዎም ሱዳናውያን ብሸርክነት ይሰርሕ። ብጉልባብ ንግዲ ፖለቲካውን ጸጥታውን ስራሓት ንምክያድ ናይ ወጻኢ ሸርፊ የንህሮ። ኣብ ሱዳን ዝፈረየ ዘራእቲ እኽለ ብዝያዳ ዋጋ ዝሊኡ ኣብ መኸዘን ኣቕሚጡ ብኮንትራባንዶ ንኤርትራ ከእትዎ ብዙሕ ግዜ ተታሒዞዮ። ማሕበራውን ኢኮኖሚያውን ቕልውላው እናፈጠረ ህዝቢ ሱዳን ብናብርኡ ተጸጊሙ ኣንጻር መንግስቲ ክለዓል ብረቕቕ ሜላ ይሰርሕ። ኣብ ውሽጣዊ ጉዳይ ሱዳን ብፍላይ ጣልቓ ኣትዩ ዝትኮስ ፈንጅታት ይተክል። ቐቢላዊ ግጭታት የባርዕ ንኣብነት ኣብ 2003 ሕጂ እዉን እንደገና ኣብ 2021 ኣብ ዳርፉር ዝተወልዑ ግጭት ናይ ህግደፍ ውዳቤን ምወላን ዘለዎ እዩ። ኣብ መወዳእታ 2020 ዝተወልዔ ናይ ብሄረ ሕዳርብ ግጭት ብተመሳሳሊ ኣገባብ ብህግደፍ ዝተወደበ ግጭት ዘኸተሎ ዕንወት ቐለል ኣይኮነን። ምስ ኢትዮጵያ ዝተፈጥረ ናይ ዶብ ምስሕሃብ እዉን፡ ሰራዊት ኤርትራ ናብ ዶብ ምጽጋዕ ወትሃደራዊ ጸቕጢ ንምፍጣር ዝዓለመ እዩ።

ስለዚ ጸጥታ ሱዳን ካብ ነዊሕ ግዜ ዝከታተሉዎን ዝፈልጡዎን ዘይሕጋዊ መስርሕ ንግዲ ስለዝኾነ፡ ጸጥታዊ ኣቕልብኦም ክቕይሩ ንዝተሞከሩሉ ሓደጋ ክከላኸሉ፡ ናይ 09 ንግዳዊ ትካል ክቕጽጹ፡ ኣዋፈርቱን ተዋሳኔቱን ክኣሰሩ፡ ዘይሕጋዊ ንብረቶም ክወርሱ ዕቲብ ኣቕልቦ ዝገበሩ ይመስሉ ዝብል'ዩ መጽናዕታዊ ሓበሬታና።

ክፍሊ ዜና ፡ ምንቕስቓስ መንእሰያት ኤርትራ /ንሓርነትን - ደሞክራሲን/



17/መጋቢት/2021